

सुखाड़िया वि.वि. में नया विवाद : इतिहास के पेपर में ‘‘ मराठा ’’ को ‘‘ पराठा ’’ लिखा

मामला सामने आने के बाद एबीवीपी ने विरोध किया तो परीक्षा नियंत्रक को इस्तीफा देना पड़ा

उदयपुर, (कासं)। उदयपुर की मोहनलाल सुखाड़िया यूनिवर्सिटी में हंगामा थमने का नाम नहीं ले रहा है। बीए फोर्थ सेमेस्टर प्राइवेट के इतिहास के पेपर में कई तरह की गड़बड़ियां सामने आई है। सभी सवाल आउट ऑफ सिलेबस आए। यही नहीं कई तरह की टाइपिंग एरर देखने को मिला। मराठा की जगह पेपर में पराठा लिखा था। मामला सामने आने के बाद एबीवीपी ने विरोध किया तो परीक्षा नियंत्रक को इस्तीफा देना पड़ा।

सुखाड़िया यूनिवर्सिटी में बीते दिनों कुलपति के विवादित बयान का मामला थमा ही था कि बीए फोर्थ सेमेस्टर के एग्जाम पेपर (प्राइवेट) ने फिर मामले को गरमा दिया। शनिवार को हिस्ट्री ऑफ इंडिया फ्रॉम 1885 से 19६4 के पेपर में 1857 की क्रांति

- बीए फोर्थ सेमेस्टर प्राइवेट के इतिहास के पेपर में कई तरह की गड़बड़ियां सामने आई, टाइपिंग एरर देखने को मिला, मराठा की जगह पेपर में पराठा लिखा था**

- शनिवार को हिस्ट्री ऑफ इंडिया फ्रॉम 1885 से 1964 के पेपर में 1857 की क्रांति के सवाल तक पूछे गए, कई सवाल इंडियन काउंसिल एक्ट से जुड़े थे, जबकि इस पेपर के कोर्स में ये विषय नहीं है**

- परीक्षा नियंत्रक ने पद से लिखित में इस्तीफा दिया है, इनके पास अतिरिक्त कार्यभार था, इसे आगे विश्वविद्यालय स्तर पर प्रोसेस किया जाएगा, पेपर की गड़बड़ी पर जल्द जांच कर इसका समाधान किया जाएगा : विश्वविद्यालय रजिस्ट्रार**

के सवाल तक पूछे गए। कई सवाल इंडियन काउंसिल एक्ट से जुड़े थे, जबकि इस पेपर के कोर्स में ये विषय नहीं है।

विद्यार्थी परिषद के महानगर

मंत्री पुष्पेंद्र सिंह राठौड़ ने बताया कि

विश्वविद्यालय में पेपर की लापरवाही को लेकर एबीवीपी के कार्यकर्ता रजिस्ट्रार से मिलने पहुंचे थे, लेकिन उनके पास इसका कोई जवाब नहीं था। इस दौरान परीक्षा नियंत्रक पीएस राजपूत को भी बुलवाया गया। उन्होंने जानकारी होने से इनकार कर दिया और सिर्फ जांच करवाने की बात कही। राठौड़ ने बताया कि विवादित बयान के बाद विश्वविद्यालय में विवादित पेपर भी छापे जा रहे हैं। न सिलेबस का ध्यान रखा जा रहा है और न ही जिम्मेदारों के पास कोई जवाब है। ज्यादा सवाल पूछे तो परीक्षा नियंत्रक ने हाथों-हाथ पद से इस्तीफा दे दिया। इस मामले पर विश्वविद्यालय प्रशासन ने स्टूडेंट्स से दो दिन का समय मांगा और जांच के बाद निर्णय की बात कही। उन्होंने कहा कि संभाग भर से स्टूडेंट्स इस

के लिए आए थे।

विश्वविद्यालय रजिस्ट्रार वृद्धिचंद गर्ग के अनुसार राजपूत ने परीक्षा नियंत्रक के पद से लिखित में इस्तीफा दिया है। राजपूत के पास अतिरिक्त कार्यभार था। इसे आगे विश्वविद्यालय स्तर पर प्रोसेस किया जाएगा। पेपर की गड़बड़ी पर जल्द जांच कर इसका समाधान किया जाएगा।

गौरतलब है कि उदयपुर संभाग में सबसे ज्यादा स्टूडेंट्स वाली मोहनलाल सुखाड़िया यूनिवर्सिटी में शनिवार से प्राइवेट स्टूडेंट्स के पेपर शुरू हुए थे। करीब 60 सेंटर पर एग्जाम हुए। पांच हजार से ज्यादा छात्रों ने एग्जाम दिया। बीए प्राइवेट के अभी 4 पेपर बाकी हैं। परीक्षा नियंत्रक के रूप में लाइब्रेरी साईंस के सहायक आचार्य पी.एस. राजपूत के पास यह चार्ज (प्रभार) था।

नवजात को छत की दीवार पर छोड़ा

जालोर, (कासं)। जालोर शहर के लाल पोल के अंदर रविवार को एक मकान की छत पर एक मासूम को छोड़कर चला गया।

पुलिस के अनुसार जावेद खां के मकान के छत पर कोई अज्ञात एक नवजात को तेज गर्मी में छत की दीवार पर रखकर चला गया। मकान मालिक के पुत्र छत के ऊपर गया जहां नवजात बच्ची के चीखने को आवाज आने पर जा कर देखा तो नवजात बच्ची तेज गर्मी में चीख रही थी जिस पर इसकी सूचना पुलिस को देने पर पुलिस ने मौके पर पहुंचकर नवजात को शहर के अस्पताल में उपचार के लिए भर्ती करवाया गया। छत के ऊपर नवजात को छोड़ने को लेकर लोगों द्वारा अलग-अलग कयास लगाये जा रहे है।

सूने मकान से 1 7 तोला सोना, डेढ़ किलो चांदी समेत नगदी चोरी

चोरी के दौरान खटपट से पड़ोसी जागे और घर के बाहर एकत्र हुए तो चोर भाग गये, आसपास लगे सीसीटीवी में तीन चोर भागते हुए कैद हुए

कोटा, (निंस्)। रेलवे कॉलोनी थाना इलाके के बाप कॉलोनी में सूने पड़े मकान से अज्ञात चोरों द्वारा लाखों रुपये व सोने चांदी के जेवररात चुरा ले जाने का मामला सामने आया है। चोरी के दौरान खटपट से पड़ोसी जागे और घर के बाहर एकत्र हुए तो चोर भागने लगे। पड़ोसियों ने चोरों को पकड़ने की कोशिश भी की, लेकिन नाकाम रहे। आसपास लगे सीसीटीवी कैमरों में अज्ञात तीन चोर भागते हुए भी कैद हुए हैं। सीसीटीवी फुटेज के आधार पर पुलिस ने अज्ञात चोरों की तलाश शुरू कर दी है।

रेलवे कॉलोनी थानाधिकारी

रामस्वरूप मीणा ने बताया कि मामले में बसंती देवी ने मकान में चोरी की रिपोर्ट दर्ज कराई है। बसंती देवी ने बताया कि वह कोटा से बाहर गई हुई थी, घर पर कोई नहीं था। थानाधिकारी ने बताया कि चोरी की घटना शनिवार रात्रि की है, सूने पड़े मकान में चोरी के दौरान पड़ोसी के जागने पर अज्ञात तीन चोर मकान से भाग गये। थानाधिकारी ने बताया कि बसंती देवी ने 17 तोला सोना, डेढ़ किलो चांदी सहित एक लाख रुपये नकद चोरी होने की रिपोर्ट दी है। थानाधिकारी ने बताया कि सीसीटीवी फुटेज खंगाले हैं जिसमें तीन अज्ञात चोर सड़क पर भागते हुए नजर आ रहे हैं,

उन्होने कहा कि सीसीटीवी फुटेज व तकनिकी आधार पर आरोपियों की पहचान के प्रयास किये जा रहे हैं। थानाधिकारी ने कहा कि पीड़िता की रिपोर्ट पर मामला दर्ज कर आरोपियों की तलाश शुरू कर दी है।

हादसे में भाई-बहन घायल

निवाई, (निंस्)। रविवार की शाम को लोक परिवहन की बस ने एक मोटरसाइकिल के टक्कर मार दी। जिससे भाई-बहन घायल हो गए। सूचना पर पुलिस मौके पर पहुंची और

दोनों घायलों को राजकीय अस्पताल में भर्ती करवाया, जहां से भाई को जयपुर रैफर कर दिया गया। पुलिस ने बताया कि रविवार की शाम अंकिता पुत्र कमलेश मीणा व उसकी बहन अंकिता पुत्री कमलेश मीणा टचयूशन पढ़कर मोटरसाइकिल से अपने गांव जा रहे थे। इसी दौरान बायपास पर बहार तिराहे पर लोक परिवहन की बस जयपुर की ओर जा रही थी। बस ने बाइक के टक्कर मार दी। इस दुर्घटना में दोनों घायल हो गए। पुलिस ने दोनों को अस्पताल में भर्ती करवाया, जहां से अंकिता का प्राथमिक उपचार करके जयपुर रैफर कर दिया। पुलिस ने बस को जब्त कर लिया।

छेड़छाड़ मामले में दो अन्य आरोपी गिरफ्तार

टोंक, (निंस्)। वृताधिकारी राजेश विद्यार्थी के सुपरविजन में थानाधारी कोतवाली द्वारा गठित विशेष टीम ने गत दिनों हुई कोचिंग क्लासेज में पढ़ने वाली नाबालिग लड़की के साथ छेड़छाड़ व कोचिंग संचालक के साथ मारपीट के मामले में रविवार को दो आरोपी गिरफ्तार किये गये तथा उनके कब्जे से प्रयुक्त तीन मोटरसाइकिलें भी जब्त की गयी है। मामले में अब तक सात आरोपियों को गिरफ्तार किया जा चुका है। कोतवाली थानाधिकारी ने बताया कि डी.ओ. ऑफिस के पास लड़की के साथ छेड़छाड़ कर कोचिंग संचालक के साथ मारपीट करने वाले मामले की घटना में कार्यवाही करते हुये मामले लिप्त और अन्य दो आरोपी राहिट पुत्र वहीद मेवाती व बबलु पुत्र उलफत मेवाती को गिरफ्तार किया है।

डंपर पलटा

बांसवाड़ा, (निंस्)। झुपेल के समीप गिट्टी से भरा डंपर पलट गया। राजेंद्र चरपोटा ने बताया कि झुपेल के जामबूड़ीपाड़ा से लिम्थाइन तक सड़क क्षतिग्रस्त है एवं जामबूड़ीपाड़ा में एलएमसी का प्लांट लगा हुआ है। जहां से ओवरलोड वाहनों से माल लाने-ले जाने और बारिश के चलते 3 से 4 फिट के बड़े-बड़े गड्ढे हो गए हैं। यह सड़क दाहोद रोड वार्ड दो एमएल आंबापुरा रतलाम रोड को जोड़ता है एवं यहां बायपास से गुजरने वाले सवारी टेंपो, मिल श्रमिक वाहन और छोटे-बड़े वाहनों से राहगीरों की आवाजाही रहती है जिससे बड़ी घटना होने का डर बना रहता है।

दीपावली से पहले प्रदेश में बीस हजार से ज्यादा स्कूलों का रंग बदलेगा

माध्यमिक शिक्षा निदेशक सीताराम जाट ने आदेश जारी किये

बीकानेर, (निंस्)। दीपावली से पहले प्रदेश के सभी राजकीय उच्च माध्यमिक विद्यालयों में रंग-रोगन, पेंटिंग और मरम्मत कार्य करवाने के निर्देश जारी किए गए हैं। माध्यमिक शिक्षा निदेशक सीताराम जाट ने आदेश जारी कर कहा है कि जिन स्कूलों के पास विद्यार्थी विकास कोष (स्टूडेंट डेवलपमेंट फंड) में धनराशि उपलब्ध है, वे 15 हजार से 2 लाख तक की राशि खर्च कर इन कार्यों को तत्काल पूरा करें। यह आदेश 4 अक्टूबर को शिक्षा सचिव कृष्ण कुणाल की अध्यक्षता में हुई बैठक के निर्देशों के क्रम में जारी किया गया है। दीपावली से पहले यह आदेश केवल उन्हीं 20,250 सीनियर सेकेंडरी स्कूलों पर

- आदेश में कहा है कि जिन स्कूलों के पास विद्यार्थी विकास कोष (स्टूडेंट डेवलपमेंट फंड) में धनराशि उपलब्ध है, वे 15 हजार से 2 लाख तक की राशि खर्च कर इन कार्यों को तत्काल पूरा करें**

लागू होगा, जिनके पास विद्यार्थी विकास कोष में पर्याप्त राशि उपलब्ध है। आमतौर पर स्कूलों में मरम्मत का काम समय-समय पर होता रहता है, लेकिन दीपावली से पहले सफाई, रंग-रोगन और गेट पेंटिंग का आदेश पहली बार जारी किया गया है। शिक्षा विभाग का उद्देश्य है कि त्योहारी सीजन में सरकारी स्कूल भी घरों की तरह स्वच्छ और आकर्षक दिखें।

शिक्षा निदेशालय ने निर्देश दिया है कि यह कार्य राजस्थान लोक उपापन पारदर्शिता अधिनियम 2012 और नियम 2013 तथा सामान्य वित्तीय एवं लेखा नियमों के तहत करवाया जाए। स्कूलों की दीवारें, नाम पट्ट, गेट और मुखमंडल (फ्रंट फसाड) एक समान रंग संयोजन में पेंट किए जाएंगे। इसके लिए कलर कोड और डिजाइन पैटर्न सभी स्कूलों को भेजा गया है।

4 8 4 किलो अवैध डोडा पोस्त व ईनोवा कार जब्त

कार में सवार दो व्यक्ति झाड़ियों और फसलों की आड लेकर फरार हो गए

बालोतरा, (निंस्)। बालोतरा पुलिस ने नशाखोरी पर प्रभावी नियंत्रण और उन्मूलन के लिए चलाए जा रहे विशेष अभियान ‘‘आॅपरेशन विषभंजन’’ के तहत मादक पदार्थ तस्करी के विरुद्ध एक बड़ी कार्रवाई को अंजाम दिया है। इस कार्रवाई में पुलिस ने 484.455 किलोग्राम अवैध डोडा-पोस्त तथा तस्करी में प्रयुक्त एक ईनोवा कार को जब्त किया है, जिसकी कुल अनुमानित कीमत 55 लाख रूपए आंकी गई है। जिला पुलिस अधीक्षक बालोतरा रमेश आईशेएस ने बताया कि पुलिस मुख्यालय की मंशा अनुसार जिले में मादक पदार्थों की तस्करी की रोकथाम एवं तस्करी के विरुद्ध प्रभावी कार्रवाई

हेतु यह विशेष अभियान चलाया जा रहा है। गोपालसिंह भाटी आरपीएस, अतिरिक्त पुलिस अधीक्षक, बालोतरा एवं अशोक जोशी आरपीएस, वृताधिकारी पचपदरा के निकटतम सुपरविजन में बुद्धराम निरीक्षक पुलिस, थानाधिकारी कल्याणपुर एवं प्रभारी डीएसटी बालोतरा के नेतृत्व में यह कार्रवाई की गई। पांच अक्टूबर आईदरानम हैड कानि. प्रभारी डीएसटी को एक सूचना मिली कि एक ईनोवा कार अवैध मादक पदार्थ लेकर बालोतरा की तरफ जाएगा। इस सूचना पर बुद्धराम निपु. मय जांबा और डीएसटी टीम द्वारा सरहद उमरलाई में नाकाबंदी की गई। नाकाबंदी के दौरान जब यह ईनोवा कार

आती हुई दिखाई दी, तो उसे रूकवाने का ईशारा किया गया, लेकिन कार चालक ने नाकाबंदी तोड़कर गाड़ी भगाने की कोशिश की और रोड की साइड में खड़ा कार दिया। कार में सवार दो व्यक्ति पास के खेतों में बबूल की झाड़ियों और फसलों की आड लेकर मौके से भागने में सफल हो गए।

पुलिस ने गाड़ी की तलाशी ली, जिसमें 28 कट्टों में 484.455 किलोग्राम अवैध डोडा-पोस्त बरामद हुआ। मादक पदार्थों की तस्करी में प्रयुक्त ईनोवा कार को जब्त कर लिया गया है तथा संबंधित धाराओं में प्रकरण दर्ज किया गया है।

1 2 1 किलो डोडा-चूरा सहित दो तस्कर गिरफ्तार, कार जब्त

आरोपियों ने बताया कि यह डोडा-चूरा मंदसौर से जोधपुर ले जा रहे थे

भीलवाड़ा, (निंस्)। जिले की रायला थाना पुलिस ने अवैध मादक पदार्थ तस्करी के खिलाफ बड़ी कार्रवाई को अंजाम देते हुए 121.350 किलो डोडा-चूरा सहित दो तस्करी को गिरफ्तार किया है।

थानाधिकारी बच्छराज चौधरी के नेतृत्व में पुलिस टीम सुबह करीब पांच बजे हाड़वे पर नाकाबंदी कर वाहनों की जांच कर रही थी। इसी दौरान भीलवाड़ा की ओर से आ रही स्विफ्ट कार पुलिस

- पुलिस ने तलाशी ली तो कार में कट्टों में भरा हुआ 121.350 किलो डोडा-चूरा बरामद हुआ**

को देखकर तेज गति से भागने लगी। पुलिस ने तत्परता दिखाते हुए बैरिकेड्स लगाकर कार को रोक लिया। पूछताछ में कार सवार

संतोषप्रद जवाब नहीं दे पाए, इसके बाद संदेह के आधार पर पुलिस ने तलाशी ली तो कार में कट्टों में भरा हुआ 121.350 किलो डोडा-चूरा बरामद हुआ। पुलिस ने कार सवार मांगीलाल विश्नोई (42) पुत्र कोजाराम, निवासी खिलेरी थाना कापरगड़ा (जोधपुर), अशोक विश्नोई (27) पुत्र प्रेमराम निवासी कांजीबा की ढाणी, थाना कापरगड़ा (जोधपुर) को गिरफ्तार कर पूछताछ शुरू की।

आरोपियों ने बताया कि वे यह डोडा-चूरा मंदसौर से जोधपुर ले जा रहे थे। थानाधिकारी चौधरी ने बताया कि कार और मादक पदार्थ को जब्त कर आरोपियों को गिरफ्तार कर लिया गया है। इस कार्रवाई में कांस्टेबल नारायण सालवी की तत्परता और साहसिक भूमिका अहम रही, जबकि नाकाबंदी टीम में कांस्टेबल पुखराज, कांस्टेबल ओमप्रकाश और कांस्टेबल बनवारी लाल भी शामिल थे।

नोखा : 40 हजार लीटर अवैध पेट्रोलियम जब््त, चार जने गिरफ्तार

नोखा, (निंस्)। पुलिस ने अवैध पेट्रोलियम की खरीद-फरोख्त और भंडारण के आरोप में चार लोगों को गिरफ्तार किया है। नोखा थानाधिकारी अरविंद भारद्वाज ने बताया कि पुलिस ने आरोपियों के कब्जे से करीब 40

हजार लीटर अवैध पेट्रोलियम द्रव, दो पिकअप और एक ट्रक टैंकर जब्त किया है। जानकारी के अनुसार नोखा थाना की गठित टीम ने सूचना के आधार पर कस्बा नोखा के रोही रोड स्थित खारा रोड पर एक खेत में छापा मारा। यहीं से अवैध

पेट्रोलियम की खरीद-फरोख्त और भंडारण करते हुए चार आरोपियों को पकड़ा गया। गिरफ्तार किए गए आरोपियों में जयसिंहदेसर मगरा निवासी शिवराज (32), खार निवासी मोहनराम (53), शुकां भगत सिंह (बालोतरा) निवासी

अब्बास खान (34) और माडिया निवासी रामनिवास (27) शामिल है। पुलिस ने आरोपियों से लगभग 40 हजार लीटर अवैध पेट्रोलियम के साथ-साथ दो पिकअप वाहन और एक ट्रक टैंकर भी जब्त किया है।

अब्बास खान (34) और माडिया निवासी रामनिवास (27) शामिल है। पुलिस ने आरोपियों से लगभग 40 हजार लीटर अवैध पेट्रोलियम के साथ-साथ दो पिकअप वाहन और एक ट्रक टैंकर भी जब्त किया है।

उदयपुर, (निंस्)। फाईनंस कंपनी प्रबंधन को धमकाने वाले टीचर व उसकी पत्नी के खिलाफ पुलिस ने प्रकरण दर्ज किया है। पुलिस से प्राप्त जानकारी के अनुसार जैन मंदिर परिसर तहसील रोड़

हैड कांस्टेबल ने युवती की गुमशुदगी मामले में रिश्वत मांगी

तीन हजार रुपए लिए, हेड कांस्टेबल के खिलाफ मुकदमा दर्ज, एसीबी जांच करेगी

बीकानेर, (निंस्)। दो माह पूर्व गजनेर पुलिस थाने में दर्ज युवती की गुमशुदगी के मामले में हैड कांस्टेबल की ओर से रिश्वत मांगने और तीन हजार रुपए लेने का मामला सामने आया है। श्रध्ताचार निरोधक ब्यूरो ने मांग सत्यापित होने पर हेड कांस्टेबल के खिलाफ मुकदमा दर्ज किया है, जिसकी जांच की जाएगी।

जानकारी के अनुसार कोलायत तहसील में गंगपुरा निवासी परिवारी कानसिंह की ओर से 26 जुलाई को एसीबी की बीकानेर चौकी में रिपोर्ट दी गई थी कि गजनेर पुलिस थाने में दर्ज युवती की गुमशुदगी मामले में हेड कांस्टेबल सुरेश मीणा ने अवैध रूप से बाइक, मोबाइल जब्त कर रखा है जिसे छोड़ने के बदले 30,000 रुपए रिश्वत मांग रहा है। युवती उसके भाई के साथ लिव इन रिलेशनशिप में है। हेड कांस्टेबल ने युवती के पांव में पहनी चांदी की पायल की मांगी है। एसीबी ने शिकायत का सत्यापन

- कोलायत तहसील में गंगपुरा निवासी परिवारी की ओर से 26 जुलाई को एसीबी की बीकानेर चौकी में रिपोर्ट दी गई थी**

- हेड कांस्टेबल के खिलाफ मुकदमा दर्ज किया**

कराया जिसमें आरोपी हेड कांस्टेबल ने परिवारी से कहा कि मोबाइल लौटने के ‘तीन तो दे’ और 3000 रुपए ले लिए। अलमारी की चाबी नहीं मिलने के कारण मोबाइल नहीं लौटाया। इसके अलावा चांदी की पायल मांगने और बाइक लौटाने के लिए भी चालान-जुर्माना देने के लिए कहा गया। लेकिन, बाद में हेड कांस्टेबल को शक हो गया और उसने फोन बंद कर लिया। दूसरे नंबर से परिवारी के

जीजा स्वरूपसिंह को बुलाकर बाइक और मोबाइल सौंप दिया। पूरे मामले की इंस्पेक्टर आनंद मिश्रा ने रिपोर्ट तैयार की और जयपुर मुख्यालय को रिश्वत मांगने का मुकदमा दर्ज करने के लिए रिपोर्ट भेजी।

एसीबी की बीकानेर चौकी के प्रभारी विनोद कुमार ने बताया कि मुख्यालय ने मुकदमा दर्ज कर लिया है जिसकी जांच इंस्पेक्टर जयकुमार को सौंपी गई है।

गजनेर पुलिस थाने में युवती की गुमशुदगी दर्ज की गई थी, जिसकी जांच हेड कांस्टेबल सुरेश मीणा के पास थी। युवती और परिवारी का भाई गणेशसिंह रिलेशनशिप में रह रहे थे। हेड कांस्टेबल ने गुमशुदगी की जांच में गणेशसिंह और उसके परिवार के लोगों को परेशान करना शुरू किया। जांच के नाम पर बाइक और मोबाइल जब्त कर लिया। आरोप है कि सामान वापस लेने के लिए परिवारी मिला तो उससे रिश्वत मांगी गई।